



گورنر KATHY HOCHUL

فوری ریلیز کے لیے: 2022/12/7

گورنر HOCHUL نے 2022 نیو یارک وائن کلاسک جیتنے والوں کا اعلان کیا

گورنرز کپ *Hazlitt 1852 Vineyards* اور *Wölffer Estate Vineyard* کو پیش کیا گیا

Weis Vineyards کو سال کا بہترین شراب سازی کا کارخانہ نامزد کیا گیا

گورنر Kathy Hochul نے آج 36 واں سالانہ نیو یارک وائن کلاسک، جو کہ نیو یارک اسٹیٹ کی بہترین شرابوں پر روشنی ڈالتا ہے، کے جیتنے والوں کا اعلان کیا نیو یارک وائن اینڈ گریپ فاؤنڈیشن کی میزبانی میں ایک لائیو ورچوئل تقریب کے دوران، گورنر Hochul نے اس مقابلے کا سب سے اہم ایوارڈ، گورنرز کپ، حیران کن طور پر برابر پائے جانے والے دو فاتحین کو پیش کیا۔ ایوارڈ فنگر لیکس کے علاقے سے *Hazlitt 1852 Vineyards* کی *Solera Sherry* اور لانگ آئی لینڈ سے *Wölffer Estate Vineyard* کی *2020 Diosa Late-Harvest* کو پیش کیا گیا۔ اس کے علاوہ، فنگر لیکس کی *Weis Vineyards* کو "وائنری آف دی ائیر" کا ایوارڈ دیا گیا، جو کہ سب سے بہترین عمومی شرکت والے شراب ساز کارخانے کو پیش کیا جاتا ہے۔

"نیو یارک وائن کلاسک، نیو یارک کی سب سے بہترین شراب اور انگور کی صنعتوں کے اعتراف کے لیے ہے اور اس سال کے فاتحین اعلیٰ معیار کی شراب کی جگمگاتی مثالیں ہیں جن سے ہم اپنی ریاست میں متعارف ہوئے ہیں اور ان کو دل سے پسند کیا ہے،" گورنر Hochul نے کہا۔ "میں *Hazlitt 1852 Vineyards, Wölffer Estate Vineyard* اور *Weis Vineyards* کو یہ شاندار ایوارڈز وصول کرنے پر مبارکباد پیش کرتی ہوں۔ شراب سازی کی صنعت نیو یارک کی زرعی معیشت کا ایک لازمی حصہ ہے اور مجھے اپنے شراب ساز کارخانوں اور کسانوں کی مسلسل جدت، ترقی اور کامیابی میں معاونت کرنے پر فخر ہے۔"

"نیو یارک کو لانگ آئی لینڈ سے مغربی نیو یارک تک پوری نیو یارک اسٹیٹ میں شاندار شراب سازوں کی ایک وافر تعداد سے نوازا گیا ہے،" لیفٹیننٹ گورنر **Antonio Delgado** نے کہا۔ "عالمگیر ویا کے شراب سازی کی صنعت کے لیے غیر معمولی مسائل پیدا کرنے کے دوران نیو یارک کے شراب سازی کے کارخانوں اور انگوروں کے باغات نے خود کو حالات کے مطابق ڈھالا ہے اور ملک کی چند بہترین شرابیں پیدا کرنا جاری رکھے ہوئے ہیں۔ ان شراب سازی کے کارخانوں نے اس ریاست اور اپنی کمیونٹی کی معاشی طاقت میں حصہ ادا کرنے میں مدد کی ہے اور نیو یارک اسٹیٹ کو شراب کا درجہ اول کا مرکز بنایا ہے۔"

ہر سال نیو یارک وائن اینڈ گریپ فاؤنڈیشن (NYWGF) کی جانب سے منعقد کیا جانے والا، نیو یارک وائن کلاسک، ریاست سے تعلق رکھنے والے شراب سازوں کی پیش کردہ عالمی معیار کی شرابوں کے ایک وسیع انتخاب کے اعتراف میں منایا جاتا ہے۔ یہ دوسرا سال ہے کہ NYWGF نے پیش کردہ شرابوں کو جج کرنے کے لیے بیوریج ٹسٹنگ انسٹیٹیوٹ (BTI) کے ساتھ شراکت داری کی۔ اسکور BTI کے تربیت یافتہ سینسری پینل نے دئے جو کہ مشروبات کے ڈائریکٹرز، شراب پلانے کے مہتمم افراد، چوٹی کے بارٹینڈرز، پرچون خریداروں اور تعلیم سے وابستہ افراد پر مشتمل تھا۔

گورنرز کپ جیتنے کے علاوہ، Hazlitt 1852 Vineyards نے اپنی Solera Sherry کے لیے پلاٹینم کا تمغہ بھی حاصل کیا اور بیسٹ ڈزرت وائن کے لیے ان کا مقابلہ برابر رہا۔ ہیگٹر، شوئلر کاؤنٹی میں واقع Hazlitt 1852 Vineyards کو آنجہانی Jerry Hazlitt اور ان کی اہلیہ Elaine نے 1985 میں شروع کیا تھا۔ یہ خاندان 1852 سے اپنے کاروبار کے طور پر انگور اور پھلوں کے باغات اگا رہا ہے۔ اب اس خاندان کی چھٹی نسل کے ارکان Doug Hazlitt اور Leigh (Hazlitt) Triner شراب سازی کے کارخانوں کو چلا رہے ہیں۔

گورنرز کپ جیتنے کے علاوہ، Wölffer Estate Vineyard اپنی 2020 Diosa Late-Harvest کے لیے پلاٹینم کا تمغہ بھی گھر لے کر گئے اور بیسٹ ڈزرت وائن کے لیے ان کا مقابلہ برابر رہا۔ ساگاپونیک، سفک کاؤنٹی میں واقع Wölffer Estate Vineyard کو گزشتہ 30 سال سے مشرقی ساحل کے بہترین پیداوار فراہم کرنے والے اور جدت اور مہمان نوازی کے مرکز کے طور پر جانا جاتا ہے۔ 1988 میں Christian Wölffer کی شروع کردہ یہ املاک اس وقت ان کے بچوں Marc اور Joey Wölffer اور شراب ساز/شراکت دار Roman Roth کی ملکیت اور ان ہی کے زیر انتظام ہے۔

سال کے بہترین شراب ساز کے علاوہ، ہیمنڈ اسپورٹ، اسٹیوین کاؤنٹی میں واقع Weis Vineyards نے اپنی 2021 Dry Rosé کے لیے ایک پلاٹینم کا تمغہ اور بیسٹ پینک وائن ایوارڈ حاصل کرنے کے ساتھ ساتھ اپنی سونے کا تمغہ وصول کرنے والی 2020 Winzer Select Riesling A کے لیے بیسٹ وہائٹ وائن کا ایوارڈ حاصل کیا۔ وہ اپنی 2019 Merlot, 2021 Zweigelt Dry Rosé, 2017 Riesling Ice Wine, 2019 Riesling Ice Wine, 2020 Semi Dry Riesling اور 2020 Dry Riesling کے لیے بھی سونے کے تمغے گھر لے کر گئے۔ شراب ساز Hans Peter Weis، جو کہ Weis Vineyards کے مالک ہیں، زیل موسیل، جرمنی میں پیدا ہوئے اور شراب سازی کے اپنے خاندانی کارخانے کے انگور کے باغات اور شراب سازی کے تہ خانے میں پرورش پائی۔ اس بی جگہ سے ان کو ان کا شراب کے لیے جوش و جذبہ حاصل ہوا۔ 2016 کے موسم بہار میں، انہوں نے اور ان کی اہلیہ Ashlee نے، جو فنگر لیکس کی مقامی ہیں، فیصلہ کیا کہ وہ مل کر اس مہم کا آغاز کریں گے اور Weis Vineyards کھولیں گے۔ انہوں نے سب ہاتھ سے ایسی روایتی جرمن انداز کی شرابیں بنانے کے اپنے شوق کو پورا کرنے کے لیے، سے سب لطف اندوز ہو سکیں، فنگر لیکس کو بہترین جگہ پایا۔

Samuel Filler، ایگزیکٹو ڈائریکٹر نیو یارک وائن اینڈ گریپ فاؤنڈیشن، نے کہا، "ہم تمام جیتنے والوں کو اپنی جانب سے مبارک باد پیش کرنا چاہتے ہیں اور اس سال گورنرز کپ ٹرافی کے برابر حق دار قرار دیے جانے والے دو تاریخی اور اہم شراب ساز کارخانوں کا اعتراف کرنا چاہتے ہیں۔ سال کے بہترین شراب ساز کارخانے Weis Vineyards کے ساتھ، یہ ان شرابوں کے معیار کی وسعت اور گہرائی کی بہترین مثالیں ہیں جو نیو یارک پیدا کر سکتا ہے۔ لانگ اٹلینڈ سے فنگر لیکس تک، خشک شرابوں سے ڈزرت وائنز تک نیو یارک کے پاس واقعی شراب کے ہر شوقین کے لیے کچھ نہ کچھ ہے۔ اس موسم گرما اور خزاں میں ان فاتحین میں سے ہر ایک کے دورے پر جانے کا منصوبہ کیا خوب مہم جوئی ہو گا۔"

Leigh Hazlitt-Triner, Hazlitt 1852 Vineyards کے شریک CEO نے کہا، "ہم گورنرز کپ جو کہ سب کی خواہش ہے، جیتنے کو اعزاز سمجتے ہیں۔ یہ ایوارڈ ہماری شراب سازی اور شراب کے کارخانے کی قدرتی صلاحیت سے مالا مال اور محنتی ٹیمز کی گواہی ہے؛ ہمیں بے حد فخر ہے۔"

Roman Roth، جو کہ شراب ساز اور Wölffer Estate Vineyard کے شراکت دار ہیں، نے کہا، "گورنرز نیو یارک کے دفتر کے مستقبل کو مدنظر رکھ کر سوچنے پر مبنی اقدامات نیو یارک کی شراب کی صنعت کی کامیابی اور پیشرفت میں انتہائی اہم رہے ہیں۔ نیو یارک وائن کلاسک میں گورنرز کپ حاصل کرنا ایک شراب ساز کے لیے ایک بہت بڑا سنگ میل اور ایک شاندار کامیابی ہے۔ یہ ایوارڈ مالکان Joey اور Marc Wölffer، ہمارے CEO Max Rohn، شراب سازی کے کارخانے کے بہترین مینیجر Richie Pisacano اور ہماری تمام لاجواب ٹیم کے لیے ہے۔"

Weis Vineyards کے Peter اور Ashlee Weis نے کہا، "واہ! ہم اپنی سخت محنت کے اس اعتراف کو اعزاز سمجھتے ہیں۔ ایک نسبتاً نئے شراب ساز کی حیثیت سے، جس کو ابھی صرف پانچ سال ہوئے ہیں، یہ ایک غیر

متوقع اعزاز ہے۔ اس کی ہمارے مسلسل بڑھنے اور کامیابی کے لیے بہت اہمیت ہے۔ ہم اپنے کاروبار میں اپنے دل و جان لگاتے ہیں اور ہمارے دل اس ایوارڈ پر تشکر سے لبریز ہیں۔ ہم اپنی تمام Weis ٹیم کا شکریہ ادا کرنا چاہیں گے کیونکہ ان کے بغیر ہم یہاں تک نہ پہنچتے۔ خوش رہیے!"

نیو یارک وائن کلاسک کے "اپنی درجہ بندی میں بہترین" کے جیتنے والوں کا اعلان بھی آج کیا گیا۔ وہ یہ ہیں:

بہترین ریڈ وائن

Keuka Lake Vineyards 2020 Leon Millot

بہترین وائٹ وائن

Weis Vineyards 2020 Winzer Select Riesling A

بہترین اسپارکلنگ وائن

Dr. Konstantin Frank 2017 Blanc De Blanc

بہترین پینک وائن

Weis Vineyards 2021 Dry Rosé

بہترین ڈزرت وائن

Hazlitt 1852 Vineyards Solera Sherry

Wölffer Estate Vineyard 2020 Diosa Late-Harvest

بہترین اسپیشلٹی وائن

Winery of Ellicottville Red Raspberry Wine

نیو یارک وائن کلاسک کے "اپنے زمرے میں بہترین" کی فہرست [یہاں](#) دیکھی جا سکتی ہے۔

نیو یارک کلاسک کے لیے ججنگ 15 اپریل سے 15 جون، 2022 تک ہوئی اور اس میں ریاست بھر کے 101 شراب ساز کارخانوں کی جانب سے 694 انٹریز شامل تھیں۔ گُل سات پلاٹیم، 234 سونے کے، 324 چاندی کے اور 110 کانسی کے تمغے دیے گئے۔

نیو یارک اسٹیٹ کے ایگریکلچر اینڈ مارکیٹس کمشنر **Richard A. Ball** نے کہا، "ہمارے شراکت دار نیو یارک وائن اینڈ گریپ فاؤنڈیشن کا شکریہ، نیو یارک وائن کلاسک نیو یارک کی اختراعی، عالمی معیار کی شراب سازی کے نام ایک جام کرنے کا ایک سالانہ موقع ہے۔ میں تمام جیتنے والوں کو ان کی معیار کے ساتھ لگن پر مبارک باد دیتا ہوں اور گورنر Hochul کی نیو یارک کے کئی ہنر مند مشروب سازوں کی مسلسل معاونت پر ان کا شکریہ ادا کرتا ہوں۔"

اسٹیٹ لیکر اتھارٹی کے چیئرمین **Vincent G. Bradley** نے کہا، "کسی ریاست نے مشروب سازی کے ہنر کی معاونت اور ان کی پذیرائی کے لیے نیو یارک سے زیادہ نہیں کیا۔ اور گورنر Hochul کے مسلسل کام اور معاونت کے ساتھ، اس حوالے سے کوئی شک نہیں ہے کہ کس طرح نیو یارک شراب سازی کے حوالے سے، سال در سال ملک کی چوٹی کی پانچ ریاستوں میں رہا ہے۔ نیو یارک وائن کلاسک نہ صرف امریکہ کی چند بہترین شرابوں کی نمائش کرنے کا بہت بڑا موقع ہے بلکہ ہماری مشروب سازی کے ہنر کی صنعت کی مسلسل کامیابی کا جشن منانے کا موقع بھی ہے۔ اس سال جیتنے والوں اور نیو یارک کی شراب کی صنعت کو شاباش، جو کہ باعث فخر، ملازمتیں پیدا کرنے والی اور ریاست بھر میں سیاحت کو فروغ دینے کا باعث ہے۔"

اسٹیٹ سینیٹر **Michelle Hinchey** نے کہا، "نیو یارک کے عالمی معیار کے شراب سازوں اور انگور کے کاشتکاروں نے مقامی سیاحت کو فروغ دیتے اور اس اہم زرعی شعبے کی معاونت کرنے والی مقامی معیشتوں کو مستحکم کرتے ہوئے ہماری ریاست کو نقشے پر ایک چوٹی کی پیداوار والی شراب ساز ریاست کے طور پر ابھار دیا ہے۔ سالانہ نیو یارک وائن کلاسک ان لوگوں، کاروباروں اور کمیونٹیز کے زبردست کام کا اعتراف کرنے کا بہترین موقع ہے جو ہماری شراب اور انگور کی صنعتوں کو چلاتے ہیں؛ اور میں اس سال جیتنے والے قابل قدر **Hazlitt 1852 Vineyards, Wölffer Estate Vineyard** اور **Weis Vineyards** کو ان کے ایوارڈز کی مبارک باد دینا چاہوں گی۔"

Donna Lupardo، اسمبلی کی کرسی صدارت کی حامل، نے کہا، "میں 2022 نیو یارک وائن کلاسک جیتنے والوں کو مبارک باد دینا چاہوں گی۔ اس مقابلے میں نیو یارک کے عالمی معیار کے مخصوص نمونوں کی نمائش کی جاتی ہے اور ان کو بنانے والے زبردست شراب سازوں کا اعتراف کیا جاتا ہے۔ نیاگرا اسکارپمنٹ وائن ریجن سے فنگر لیکس اور نیچے لانگ آئلینڈ کے ساؤتھ فورک تک، نیو یارک کے شراب سازی کے کارخانوں میں ہر کسی کے لطف اندوز ہونے کے لیے کچھ نہ کچھ ہے۔"

ایمپائر اسٹیٹ ڈویلپمنٹ کی صدر، **CEO** اور **Hope Knight** کمشنر نے کہا، "نیو یارک کے شراب سازی کے ہنر والے تیار کنندگان ملازمتوں اور معاشی ترقی کی معاونت کرتے ہیں اور دنیا بھر سے آنے والوں کو اپنے کاروباری نظاموں کی سیر کرنے اور اپنی مصنوعات کے نمونے آزما کر دیکھنے کے لیے خوش آمدید کہتے ہیں۔ نیو یارک وائن کلاسک کے ریاست کے عالمی معیار کے بہترین شراب ساز اداروں کا اعتراف کرنے کے موقع پر، میں شرکت کرنے والے تمام شراب فروشوں کا ان کی لگن اور اس ریاست کو مشروب سازی کے ہنر کے مرکز کے طور پر فروغ دینے کے لیے شکریہ ادا کرتی ہوں۔"

دفتر سنبھالنے کے بعد سے ہی، گورنر **Hochul** نے نیو یارک کی مشروب سازی کے ہنر کی صنعت کو بڑھانے کی کوششوں کا ساتھ دیا ہے، [بشمول مشروبات خرید کر لے جانے کو مستقل طور پر قانونی قرار دیا جانا اور ایک زیادہ مؤثر اسٹیٹ لیکر اتھارٹی کو یقینی بنانا۔](#) **Governor Hochul** نے اسٹیٹ کے لیکر کے قوانین کو اپ ڈیٹ کیے جانے کی تجاویز کا بھی اعلان کیا تاکہ اسٹیٹ کی کئی بلین ڈالر کی مہمان داری کی صنعت، جو کہ عالمگیر وباء سے سب سے زیادہ متاثر ہونے والی صنعتوں میں سے ایک ہے، میں نئی جان پھونکنے کے لیے اسٹیٹ لیکر اتھارٹی میں انتظامی بہتریوں کے لیے مالی وسائل کا انتظام کیا جا سکے۔ آج اسٹیٹ بھر میں شراب سازی کے 496 لائسنس یافتہ کارخانے ہیں جن میں 394 باغ والے شراب ساز کارخانے شامل ہیں۔

نیو یارک وائن اینڈ گریپ فاؤنڈیشن کے متعلق نیو یارک وائن اینڈ گریپ فاؤنڈیشن کا مشن ہمارے مختلف النوع علاقوں سے آنے والے نیو یارک کے انگوروں اور شرابوں کے عالمی معیار کے عکس کو، اختراعی مارکیٹنگ، تحقیق، رابطہ کاری اور اس کی حمایت میں آواز اٹھانے کے ذریعے کسانوں، پیداوار بنانے والوں اور صارفین کو ذمہ دارانہ انداز میں فائدہ پہنچانے والے کے طور پر فروغ دینا ہے۔ ہماری کاوش یہ یقینی بنانے کے لیے ہے کہ نیو یارک اسٹیٹ کو ٹھنڈک اور ٹھنڈے موسم میں انگور کی کاشت میں دنیا میں سب سے آگے ہونے کی حیثیت سے مانا جائے۔ نیو یارک وائن کلاسک کے متعلق مزید جاننے کے لیے براہ مہربانی www.newyorkwines.org/classic ملاحظہ کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیف | press.office@exec.ny.gov | 518.474.8418